

مضبوط جمہوری پاکستان انتہاء پسندی کی راہ میں سب سے بڑی رکاوٹ ثابت ہوگا، پروفیسر رام پنیانی
پاکستان میں کوئی ایسا لیڈر نہیں جس کے مفادات نہ ہوں جبکہ جناب الطاف حسین ملک اور قوم کی بے لوث خدمت کر رہے ہیں، محترمہ نسرين جليل
پاکستان کے گوشے گوشے میں ایم کیو ایم کی بازگشت سنی جا رہی ہے، واسع جليل

متحدہ قومی موومنٹ اپنے قیام کے وقت سے ہی فیوڈل ازم کیخلاف جدوجہد کر رہی ہے، کنور خالد یونس
ممتاز بھارتی ادیب و پروفیسر رام پنیانی اور پاکستان انسٹی ٹیوٹ آف لیبر ایجوکیشن ریسرچ کے ارکان کی خورشید بیگم سیکریٹریٹ
میں رابطہ کمیٹی کی ڈپٹی کنوینر محترمہ نسرين جليل، ارکان رابطہ کمیٹی واسع جليل اور کنور خالد یونس سے ملاقات

کراچی:۔۔۔7 جولائی 2012ء

آل انڈیا سیکولر فورم کے جنرل سیکریٹری، انسانی حقوق کے علمبردار، متعدد کتابوں کے مصنف، صحافی، دانشور، بھارتی ادیب و پروفیسر رام پنیانی نے ہفتے کے روز ایک نمائندہ وفد کے
ہمراہ ایم کیو ایم کے مرکز نائن زیرو سے متصل خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کی ڈپٹی کنوینر محترمہ نسرين جليل، رابطہ کمیٹی کے ارکان کنور خالد یونس اور واسع
جليل سے ملاقات کی۔ ملاقات میں ایگزیکٹو ڈائریکٹر پاکستان انسٹی ٹیوٹ آف لیبر ایجوکیشن انسٹی ٹیوٹ آف لیبر ایجوکیشن
اینڈ ریسرچ بی ایم کئی، پاکستان انڈیا فورم کے پریزیڈنٹ اسد اقبال بٹ، کوآرڈینیٹر ہیومن رائٹس کمیشن آف پاکستان منس الدین کے علاوہ پاکستان انسٹی ٹیوٹ آف لیبر ایجوکیشن
اینڈ ریسرچ کے ارکان بھی موجود تھے۔ ملاقات میں پروفیسر رام پنیانی نے رابطہ کمیٹی سے بات چیت کرتے ہوئے کہا کہ برصغیر میں فیوڈل لارڈز کا بڑا عمل دخل ہے خصوصاً پاکستان
میں فیوڈل لارڈز کلچر اور ذہنیت ابھی باقی ہے۔ انہوں نے کہا کہ انتہاء پسندی جمہوریت کیلئے خطرہ ہے، مضبوط جمہوری پاکستان انتہاء پسندی کی راہ میں سب سے بڑی رکاوٹ ثابت
ہوگا۔ انہوں نے کہا کہ بھارت میں فیوڈل لارڈز کا طریقہ کار تبدیل ہو گیا ہے تاہم بھارت میں ابھی بھی کچھ ریاستوں میں فیوڈل لارڈ ہے بیشتر ریاستوں میں فیوڈل ازم کا خاتمہ
ہو چکا ہے۔ پاکستان میں فیوڈل ازم کے خاتمے میں وقت لگے گا۔ رابطہ کمیٹی کی ڈپٹی کنوینر محترمہ نسرين جليل نے پروفیسر رام پنیانی اور وفد کے ارکان کو بتایا کہ ایم کیو ایم، قائد
تحریک جناب الطاف حسین کے نظریہ حقیقت پسندی اور عملیت پسندی پر عمل پیرا ہو کر فیوڈل ازم کے خاتمے کی بھرپور اور عملی جدوجہد کر رہے ہیں۔ انہوں نے کہا کہ برصغیر میں
جناب الطاف حسین جیسا کوئی لیڈر نہیں ہے اور پاکستان میں کوئی ایسا لیڈر نہیں جس کے مفادات نہ ہوں لیکن جناب الطاف حسین بے لوث اپنے ملک اور قوم کی خدمت کر رہے
ہیں۔ انہوں نے کہا کہ 9/11 کے بعد جب پاکستان میں اقلیت اپنے آپ کو غیر محفوظ سمجھ رہی تھی اس وقت جناب الطاف حسین نے پاکستان کے اقلیتی عوام کو یقین دلایا کہ وہ
اپنے آپ کو غیر محفوظ نہ سمجھیں اور اپنے کارکنوں کو ہدایت کی کہ وہ اقلیتی عوام کے جان و مال کی حفاظت کریں۔ انہوں نے کہا کہ کراچی شہر میں جتنے لوگ مارے جا رہے
ہیں وہ ایم کیو ایم کے کارکنان ہیں، انہوں نے کہا کہ کراچی شہر وفاق کے خزانے میں 70 فیصد روپیہ بیٹا ہے اس کے باوجود اس شہر کے امن کو مسلسل تباہ کرنے کی کوشش کی
جا رہی ہے اس طرح کے عمل سے پاکستان کمزور ہوگا۔ انہوں نے کہا کہ 1986ء میں بھی لسانی فسادات کرانے کوشش کی گئی قائد تحریک الطاف حسین کی کوششوں سے اس سازش کا
خاتمہ ہوا اور یہ سلسلہ ابھی جاری ہے اس وقت بھی شہر میں پیپلز امن کمیٹی کے دہشت گرد کراچی میں ایم کیو ایم کے کارکنوں اور معصوم عوام کو قتل کر رہے ہیں اور معصوم کارکنوں کی
گردنیں تک کاٹ رہے ہیں اس کے باوجود قائد تحریک نے اپنے کارکنوں کو صبر سے کام لینے کی تلقین کی ہے۔ ایم کیو ایم کی رابطہ کمیٹی کے رکن واسع جليل نے پروفیسر رام پنیانی اور
وفد کے ارکان کو بتایا کہ جب قائد تحریک جناب الطاف حسین نے کراچی یونیورسٹی میں اے پی ایم ایس اور قائم کی تو ان کے پاس ایک نظر یہ تھا۔ انہوں نے کہا کہ پاکستان کی سیاسی
تاریخ میں اور خصوصاً آٹھ ایشیا ریجن میں قائد تحریک جناب الطاف حسین جیسا کوئی لیڈر نہیں ہے۔ انہوں نے کہا کہ اے پی ایم ایس اور کے قیام سے لیکر آج تک مقتدر قوتوں نے
کسی نہ کسی طریقہ سے ایم کیو ایم کی بڑھتی ہوئی مقبولیت کو کم کرنے کی کوشش کی ہے تاہم اس کے باوجود روز بروز ایم کیو ایم کی مقبولیت میں اضافہ ہو رہا ہے اور اب پاکستان کے
گوشے گوشے میں ایم کیو ایم کی بازگشت سنی جا رہی ہے۔ انہوں نے کہا کہ متحدہ قومی موومنٹ کو کام کرنے کا موقع ملا تو دنیا نے دیکھ لیا 2005ء سے 2008ء تک ایم کیو ایم کے
سٹی ناظم کراچی سید مصطفیٰ کمال نے قائد تحریک جناب الطاف حسین کی تعلیمات پر عمل پیرا ہوتے ہوئے انتھک محنت سے کراچی شہر کو دنیا کے دوسرے بڑے شہر کا درجہ دلایا۔ انہوں
نے کہا کہ متحدہ قومی موومنٹ نے سندھ کے ہراپتھو پر ہر فورم پر آواز اٹھائی ہے۔ ملاقات میں حق پرست صوبائی وزیر خالد بن ولایت، حق پرست ارکان اسمبلی اقلیت منوہر لال اور
رشید خان، ایم کیو ایم ای سی (سینئر ایگزیکٹو کمیٹی) کے ارکان و متحدہ سوشل فورم کے انچارج لونگ خان چند اور جوائنٹ انچارج احمد سلیم صدیقی اور دیگر بھی موجود تھے۔

سینئر صحافی ارشاد گلہانی کے انتقال پر ایم کیو ایم رابطہ کمیٹی کا اظہار تعزیت

آزادی صحافت کیلئے مرحوم کی گراں قدر خدمات ہیں

کراچی۔۔۔7، جولائی 2012ء

متحدہ قومی موومنٹ کی رابطہ کمیٹی نے سینئر صحافی ارشاد گلہانی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کی صحافتی خدمات پر انہیں زبردست خراج عقیدت پیش کرتے ہوئے کہا کہ آزادی صحافت کیلئے مرحوم کی گراں قدر خدمات قدر ہیں۔ رابطہ کمیٹی نے ارشاد گلہانی مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ہریجن برادری کا اپنی جماعت کی فلاح و بہبود کیلئے اٹھایا جانے والا قدم قابل ستائش ہے، منوہر لال

عباسی شہید اسپتال کے سرونٹ کواٹرز میں ہریجن پنچائت ویسٹ ڈویژن کے نونٹب عہدیداران کی دستار بندی کی تقریب سے اظہار خیال

کراچی۔۔۔7، جولائی، 2012

”دی ہریجن پنچائت“ ویسٹ ڈویژن کے نونٹب عہدیداران (نونٹب ٹیل) کی دستار بندی کی تقریب کا انعقاد عباسی شہید اسپتال کے سرونٹ کواٹرز میں ہوا جس سے ایم کیو ایم اقلیتی امور کمیٹی کے رکن اور حق پرست رکن قومی اسمبلی منوہر لال نے اظہار خیال کیا۔ اس موقع پر اقلیتی امور کمیٹی کے جوائنٹ انچارجز گردھاری لعل، اور اراکین کمیٹی کرشن سنگھ، گنگام جاوید رندھاوا اور لیاقت آباد ناؤن کی ورکنگ کمیٹی کے انچارج شکیل ڈیوس، لیاری، کیاڑی، مگھوپیر، موچھ گوٹھ، اورنگی، ولیکا، گولیمار اور دیگر علاقوں سے بڑی تعداد میں ہندو جماعتوں کے عہدیداران اور دیگر افراد کی کثیر تعداد بھی موجود تھی۔ تقریب سے اظہار خیال کرتے ہوئے منوہر لال نے کہا کہ آج ہریجن برادری نے اپنی جماعت کی فلاح و بہبود کیلئے جو قدم اٹھایا وہ انتہائی قابل ستائش ہے، آج عباسی سرونٹ کواٹرز کے لان میں ہری کے ماننے والے نیک مقصد کیلئے اور اپنی جماعت کے مسائل کے حل کیلئے ویسٹ ڈویژن کی سطح پر ایک کمیٹی بنا کر لوگوں کو سہولیات اور آسانیاں مہیا کریں گے۔ ہماری نونٹب کمیٹی سے اپیل ہے کہ وہ قائد تحریک جناب الطاف حسین کے نظریہ اور تعلیمات پر عمل پیرا ہو کر بلا تفریق اپنی کمیونٹی کی خدمت کریں اور اپنی خدمت کا دائرہ کار صرف ہریجن برادری تک محدود نہ رکھیں بلکہ آپ نے پورے سناتن دھرم کی سیوا یعنی خدمت کرنی ہے۔ بعد ازاں نونٹب ٹیل (جماعت کے صدر) کی حق پرست رکن قومی اسمبلی منوہر لال نے دستار بندی کی اس موقع پر نونٹب صدر ٹیل مرزا صاحب نے ایم کیو ایم اقلیتی امور کمیٹی کے ذمہ داران کو اجرک کا تحفہ بھی پیش کیا۔

متحدہ قومی موومنٹ پورے ملک میں غریب و متوسط طبقے کی واحد نمائندہ جماعت کی حیثیت سے پہچانی جاتی ہے

ایم کیو ایم لیبر ڈویژن نیوکراچی ناؤن یونٹ کے جنرل ورکرز اجلاس سے جوائنٹ انچارج وارا کین کا اظہار خیال

کراچی۔۔۔7، جولائی 2012ء

ایم کیو ایم لیبر ڈویژن نیوکراچی ناؤن یونٹ کا جنرل ورکرز اجلاس گزشتہ روز منعقد ہوا جس سے ایم کیو ایم لیبر ڈویژن کے جوائنٹ انچارج ارشاد انصاری، اراکین زوار حسین اور آصف صدیقی نے اظہار خیال کیا۔ اجلاس میں ذمہ داران و کارکنان نے کثیر تعداد میں شرکت کی۔ جنرل ورکرز اجلاس سے اظہار خیال کرتے ہوئے لیبر ڈویژن کے جوائنٹ انچارج وارا کین نے کہا کہ قائد تحریک محترم جناب الطاف حسین نے پاکستان کے غریب و متوسط طبقے کے عوام میں شعور بیدار کیا ہے، آج متحدہ قومی موومنٹ پورے ملک میں غریب و متوسط طبقے کی واحد نمائندہ جماعت کی حیثیت سے پہچانی جاتی ہے اور یہی وجہ ہے کہ دو فیصد مراعات یافتہ طبقے کو اب اپنی حکمرانی کے دن ختم ہوتے ہوئے نظر آرہے ہیں۔ انہوں نے کہا کہ قیام پاکستان کے بعد سے ہی ظالمانہ، وڈیرانہ اور جاگیر دارانہ نظام کے باعث غریب عوام کو بدترین ظلم کی چکی میں پیسا جا رہا ہے اور صرف قائد تحریک محترم جناب الطاف حسین ہی فرسودہ جاگیر دارانہ، وڈیرانہ اور سردارانہ نظام کے خلاف عملی جدوجہد کر رہے ہیں اور ملک سے اس فرسودہ نظام کا خاتمہ کر کے عوام کو پاکستان کے خواب کی اصل تعبیر دے سکتے ہیں۔ انہوں نے کارکنان کو تلقین کی کہ قائد تحریک محترم جناب الطاف حسین کے دیئے ہوئے فکر و فلسفے پر چلتے ہوئے تحریکی و تنظیمی فرائض میں مزید بہتری لائیں۔ اجلاس کے آخر میں حق پرست شہداء کے بلند درجات، لواح حقین کیلئے صبر جمیل، اسیر کارکنان کی جلد رہائی، ان کے بلند حوصلوں کے علاوہ قائد تحریک محترم جناب الطاف حسین کی درازی عمر اور صحت و تندرستی کیلئے خصوصی دعا بھی کی گئی۔

ایم کیو ایم ملتان زون ضلع مظفر گڑھ تحصیل کوٹ ادو کے کارکن مرزا شمیم بیگ کے انتقال پر جناب الطاف حسین کا اظہارِ افسوس

لندن:۔۔۔7 جولائی 2012ء

متحدہ قومی موومنٹ کے قائد جناب الطاف حسین نے ایم کیو ایم ملتان زون ضلع مظفر گڑھ تحصیل کوٹ ادو کے کارکن مرزا شمیم بیگ کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔7 جولائی 2012ء

متحدہ قومی موومنٹ کی رابطہ کمیٹی نے ایم کیو ایم ملتان زون ضلع مظفر گڑھ تحصیل کوٹ ادو کے کارکن مرزا شمیم بیگ، ایم کیو ایم کورنگی سیکٹر یونٹ 71 کے کارکن محمود ریاض کی والدہ محترمہ سیدہ خاتون، ایم کیو ایم کراچی مضافاتی آرگنائزنگ کمیٹی آگرہ تاج سیکٹر یونٹ آگرہ تاج کالونی کے کارکن ثلیل غوری کی ہمشیرہ حمیرا غوری، ڈیفنس کلفٹن سیکٹر یونٹ 38-A کے کارکن محمد عظیم کی ہمشیرہ عارفہ قریشی اور ایم کیو ایم کورنگی سیکٹر یونٹ 71 کے کارکن محمود ریاض کی والدہ محترمہ سیدہ خاتون کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام سوگواروں کو احقین سے دلی تعزیت و ہمدردی کا اظہار کرتے ہوئے دعا کی کہ مرحومین کو اپنی جوار رحمت میں اعلیٰ مقام عطا فرمائے اور لو احقین کو صبر جمیل عطا کرے۔ (آمین)

کراچی میں بڑھتے ہوئے فرقہ وارانہ فسادات اور اس کے نتیجے میں معصوم و بے گناہ انسانوں کے قتل عام پر رابطہ کمیٹی کا اظہارِ مذمت

شہر میں فرقہ وارانہ فسادات کی آڑ میں ہونیوالے دہشت گردی کے واقعات پر کڑی نظر رکھیں

اور اپنے باہمی اتحاد کے ذریعے امن دشمن عناصر کی سازشوں کو ناکام بنا دیں رابطہ کمیٹی کی شہریوں سے اپیل

شہر میں جاری فرقہ وارانہ فسادات کے واقعات کا نوٹس لیا جائے اور اس میں ملوث شریکین کو گرفتار کر کے انہیں قانون کے مطابق سزا دی جائے

فرقہ وارانہ فسادات کے نتیجے میں جاں بحق ہونیوالے افراد کے اہلخانہ سے دلی تعزیت و ہمدردی کا اظہار

کراچی:۔۔۔7 جولائی، 2012ء

متحدہ قومی موومنٹ کی رابطہ کمیٹی نے کراچی میں بڑھتے ہوئے فرقہ وارانہ فسادات اور اس کے نتیجے میں معصوم و بے گناہ انسانوں کے قتل عام کی شدید الفاظ میں مذمت کی ہے اور حکومت سے پُر زور مطالبہ کیا ہے کہ شہر میں فرقہ وارانہ فسادات کی آڑ میں جاری قتل غارتگری اور فرقہ واریت کے خاتمے کیلئے ہنگامی بنیادوں پر حکمت عملی ترتیب دی جائے اور شہریوں کے جان و مال کے تحفظ کو یقینی بنانے کیلئے عملی اقدامات کئے جائیں۔ ایک بیان میں رابطہ کمیٹی نے کہا ہے کہ شریکین نے فرقہ وارانہ فسادات اور پرتشدد واقعات کو جنم دے کر شہر کو غیر مستحکم کرنا چاہتے ہیں تاکہ شہر میں مختلف مذاہب و عقائد کے ماننے والوں کو باہم دست و گریباں کر کے ان کے درمیان نفرتوں کو پیدا کر کے اتحاد بین المسلمین کی پر امن کوششوں کو سبوتاژ کیا جاسکے۔ انہوں نے کہا کہ شریکین نے فرقہ وارانہ فسادات اور اس کے نتیجے میں جاں بحق ہونیوالے افراد کے اہلخانہ سے دلی تعزیت و ہمدردی کا اظہار کرتے ہوئے ان کی مغفرت اور سوگواران کیلئے صبر جمیل کی دعا بھی کی۔ رابطہ کمیٹی نے شہریوں سے اپیل کی کہ شریکین نے فرقہ وارانہ فسادات کی آڑ میں ہونیوالے دہشت گردی کے واقعات پر کڑی نظر رکھیں اور اپنے باہمی اتحاد کے ذریعے امن دشمن عناصر کی سازشوں کو ناکام بنا دیں۔ رابطہ کمیٹی نے صدر مملکت آصف علی زرداری، وزیراعظم پاکستان راجہ پرویز اشرف، وفاقی مشیر داخلہ رحمان ملک، گورنر سندھ ڈاکٹر عشرت العباد، وزیراعلیٰ سندھ قائم علی شاہ سے مطالبہ کیا کہ وہ شہر میں جاری فرقہ وارانہ فسادات کے واقعات کا نوٹس لیا جائے اور اس میں ملوث شریکین کو گرفتار کر کے انہیں قانون کے مطابق سزا دی جائے۔

جناب الطاف حسین نے غریب و متوسط طبقے کی مظلوم عوام کو شعور آگہی فراہم کی جو ملک پر قابض افراد کے خاتمے کی نوید ہے

ایم کیو ایم سکھڑون کے انچارج محمد قطب الدین وارا کین زونل کمیٹی کا کارکنان کے جنرل و مرکز اجلاس سے خطاب

سکھر:-----7 جولائی، 2012ء

متحدہ قومی موومنٹ سکھڑون کے انچارج محمد قطب الدین، جوائنٹ زونل انچارج شہزادہ گنگام، زونل ممبر نصرت عزیز، دیوان چند چاؤلہ اور عجاز کھوسو نے یو سی 10.A، 10.B میں کارکنان کے جنرل و مرکز اجلاس سے خطاب کرتے ہوئے کہا کہ ایم کیو ایم پاکستان کے غریب و متوسط طبقے کے ایماندار، زہین، محبت وطن اور حق پرست کارکنان کی سب سے مقبول ترین سیاسی تحریک ہے اور قائد تحریک جناب الطاف حسین نے پاکستان کے استحکام اور عوام کی خدمت کیلئے ملک میں مفاہمت کی پالیسی میں اپنا عملی کردار ادا کیا ہے۔ انہوں نے مزید کہا کہ قائد تحریک جناب الطاف حسین نے غریب و متوسط طبقے کی مظلوم عوام کو شعور آگہی فراہم کی جو ملک پر قابض افراد کے خاتمے کی نوید ہے انہوں نے کہا کہ اس حقیقت سے کوئی انکار نہیں کیا جاسکتا کہ جب تک یہ دو فیصد جاگیردار و ڈیرے ملک کے اقتدار پر قابض رہیں گے تب تک ملک کے مظلوم عوام ظلم و زیادتی کا نشانہ بنتے رہیں گے اب وقت دوڑ نہیں جب قافلہ حق پرستی ان جاگیرداروں، وڈیروں اور، سرمایہ داروں کو بہالے جائے گا اور ملک سے فرسودہ نظام کا خاتمہ ہوگا اور ملک میں غریب و مظلوم عوام کی حکمرانی ہوگی انہوں نے کہا کہ جب تک کارکنان کو احساس ذمہ داری نہیں ہوگی اُس وقت تک عوام کو اس فرسودہ نظام سے چھٹکارہ نہیں دلایا جاسکتا اس لئے کارکنان کو عملی جدوجہد مزید تیز کرنی ہوگی۔ قائد تحریک جناب الطاف حسین ملک کے واحد رہنما ہیں جو نتائج کی پرواہ کئے بغیر حق اور سچ کھل کر بیان کرتے ہیں متحدہ قومی موومنٹ میں تمام مذاہب و مکاتب فکر اور قومیتوں کے افراد شامل ہیں، ایم کیو ایم نے کسی زبان، مذہب اور ثقافت کی مخالفت نہیں کی ایم کیو ایم ملک کی غریب اور مظلوم عوام کی واحد نمائندہ جماعت ہے انہوں نے کہا کہ قائد تحریک الطاف حسین کو یہ اعزاز حاصل ہے کہ انہوں نے اپنے غریب کارکنان کو ایوانوں تک پہنچایا اور ایم کیو ایم کے منتخب نمائندے قائد تحریک کے فکر اور فلسفہ پر عمل کرتے ہوئے سیاست برائے خدمت پر یقین رکھتے ہیں۔

ملک میں جاگیردارانہ، وڈیرانہ، سرمایہ دارانہ اور ظالمانہ نظام کیخلاف جناب الطاف حسین کی حق پرستانہ جدوجہد سے متاثر

ہو کر چیئر مین پاکستان بینارٹی موومنٹ سلیم گیری ایل اور بشپ کونسل پاکستان کے چیئر مین بشپ یوسف سہیل کا

دیگر ساتھیوں سمیت ایم کیو ایم پنجاب ہاؤس لاہور میں ایم کیو ایم میں شمولیت کا اعلان

لاہور:-----7 جولائی، 2012ء

ملک میں جاگیردارانہ، وڈیرانہ، سرمایہ دارانہ اور ظالمانہ کیخلاف قائد تحریک جناب الطاف حسین کی حق پرستانہ جدوجہد سے متاثر ہو کر چیئر مین پاکستان بینارٹی موومنٹ سلیم گیری ایل اور بشپ کونسل پاکستان کے چیئر مین بشپ یوسف سہیل کا اپنے دیگر ساتھیوں، سموئیل پیارا (صدر براہٹ فیوچرسوسائٹی)، پاسٹرسموئیل کنگ اور فیاض کھوکھر سمیت دیگر کرسچین رہنماؤں سمیت ایم کیو ایم میں شمولیت کا اعلان کیا ہے۔ یہ اعلان انہوں نے ایم کیو ایم پنجاب ہاؤس لاہور میں ایم کیو ایم زونل کمیٹی کے انچارج ملک وسیم کھوکھر، جوائنٹ انچارج ڈاکٹر علی حسین اور محمد علی جواد وارا کین زونل کمیٹی سے ملاقات کے موقع پر کیا۔ ملک وسیم کھوکھر نے ایم کیو ایم میں شامل ہونے والے افراد کو شمولیت پر مبارکباد پیش کرتے ہوئے کہا کہ ایم کیو ایم کے پرچم تلے تمام مظلوم قومیتوں اور مذہبی اقلیتوں کا بے مثال اتحاد ملک میں آئیو اے غریب و متوسط طبقے کے انقلاب کی نوید ہے اور ایم کیو ایم پر اقلیتی برادری کا اعتماد قائد تحریک جناب الطاف حسین کے فکر و فلسفے اور نظریے کی سچائی کا ثبوت ہے۔ ایم کیو ایم میں شمولیت کرنے والے مسیحی افراد نے اپنے جذبات کا اظہار کرتے ہوئے کہا کہ جناب الطاف حسین نے ہمیشہ اقلیتوں کے حقوق اور ان کے تحفظ کیلئے نہ صرف بانگ دہل آواز بلند کی بلکہ انہیں عملی طور پر تحفظ بھی فراہم کیا، انہوں نے کہا کہ جناب الطاف حسین کے فکر و فلسفہ اور نظریہ میں پیار، امن، محبت، تحفظ اور سلامتی کا درس ہے اور یہی درس اقلیتی برادریوں کو ایم کیو ایم کے پرچم تلے متحد و منظم کر رہا ہے۔ بعد ازاں اراکین زونل کمیٹی لاہور نے ایم کیو ایم میں شمولیت اختیار کرنے والے افراد کا خیر مقدم کرتے ہوئے انہیں مبارکباد پیش کی۔

صرف جناب الطاف حسین نے ہی ملک میں غریب عوام کو قومی و صوبائی اسمبلیوں میں بھیجا، عابد گجر

گوجرانوالہ-----7 جولائی، 2012ء

متحدہ قومی موومنٹ گوجرانوالہ زون کے زیر اہتمام گجرات میں ایک جلسہ عام منعقد ہوا جس میں کثیر تعداد میں کارکنان نے شرکت کی اس موقعہ پر زونل انچارج عابد گجر اور ضلعی انچارج نوید صادق نے کارکنان سے خطاب کرتے ہوئے کہا کہ اس موجودہ صورت حال میں قائد تحریک جناب الطاف حسین ہی اس ملک کے اور 98 فیصد متوسط طبقہ کے واحد نجات دہندہ ہیں جو ملک سے فرسودہ جاگیر دارانہ نظام کے خاتمہ کے لئے عملی جدوجہد کر رہے ہیں جس کے تحت امیر امیر تراور غریب تر ہوتا جا رہا ہے آج ملک میں جتنی بھی سہولتیں ہیں وہ سب کی سب صرف چند لوگوں کے لیے ہیں چند خاندانوں کے لیے ہیں ان کے لیے اس ملک میں نہ کوئی قانون ہے اور نہ کوئی ان کو پوچھنے والا ہے اور غریب کے لیے نہ روٹی ہے نہ پینے کا صاف پانی ہے نہ علاج کی کوئی سہولت میسر ہے ان جاگیر داروں نے پاکستان کو قیام کے بعد سے اب تک کیا دیا انہوں نے صرف اور صرف مظلوم اور غریب عوام کو ظلم کی پجلی میں پیسا ہے انہوں نے مزید کہا کہ اب غریب عوام کو سمجھنا چاہیے کہ ان کو ان جاگیر داروں کے چنگل سے کون نجات دلائے گا اور کون ہے جو حقیقت میں اس ملک میں غریب عوام کے حقوق کی جنگ لڑ رہا ہے کون ہے جس نے اس ملک میں غریب عوام کو قومی و صوبائی اسمبلی میں بھیجا کون ہے جو مظلوموں کا ساتھی ہے وہ صرف اور صرف الطاف حسین ہے آج ایم کیو ایم پورے ملک میں غریب اور متوسط طبقے کی واحد نمائندہ ہے۔ اس موقعہ پر زونل ممبر سعید بٹ، عقیل قیصر اور ضلعی ذمہ داران کے ساتھ ساتھ گجرات کی تحصیلوں کے ذمہ دار بھی موجود تھے

قائد تحریک نے متوسط طبقے میں موروثی سیاست سے نجات کی جستجو بیدار کر دی ہے، افتخار اکبر رندھاوا

جہانیاں کے شہریوں کی جانب سے اپنے اعزاز میں دیئے گئے استقبالیہ کے شرکاء سے خطاب

ملتان-----7 جولائی، 2012ء

ایم کیو ایم رابطہ کمیٹی کے رکن افتخار اکبر رندھاوا نے کہا ہے کہ قائد تحریک نے متوسط طبقے میں موروثی سیاست سے نجات کی جستجو بیدار کر دی ہے۔ اب وہ وقت دور نہیں جب قومی و صوبائی اسمبلیوں کے ایوانوں میں اکثریت کے حامل 98 فیصد مظلوم و محکوم عوام ہی میں سے با شعور قیادت حکمرانی کرے گی۔ ان خیالات کا اظہار انہوں نے جہانیاں کے شہریوں کی جانب سے اپنے اعزاز میں دیئے گئے استقبالیہ کے شرکاء سے خطاب کرتے ہوئے کیا۔ رابطہ کمیٹی کے رکن افتخار اکبر رندھاوا کے اعزاز میں استقبالیہ کی تقاریب 9 مختلف مقامات پر منعقد کی گئیں۔ جہاں شہریوں نے رکن رابطہ کمیٹی اور زونل کمیٹی ملتان کا شاندار استقبال کیا۔ شرکاء نے مہمانوں پر پھولوں کی پتیاں نچھاریں، ڈھول کی تھاپ پر والہانہ بھنگڑا ڈالا اور رابطہ کمیٹی اور زونل کمیٹی اراکین کو ریلیوں کی شکل میں استقبالیہ کے مقامات تک پہنچایا۔ افتخار اکبر رندھاوا نے کہا کہ سیاسی نظام بدلنے کیلئے آسمان سے فرشتے نہیں اتریں گے، ہمیں خود ہی جدوجہد کرنا ہوگی، انہوں نے کہا کہ بد قسمتی سے 64 سال سے اس ملک پر قابض دو فیصد مراعات یافتہ جاگیر دار، ڈیرے اور سرمایہ دار طبقات ہمیں بے وقوف بنا رہے ہیں۔ ووٹ حاصل کرنے کیلئے غریب عوام کو، تھانیدار، اور پٹواری کے رحم و کرم پر چھوڑ دیا جاتا ہے تو کبھی مسک، برادری اور مذہب کے نام پر لڑوایا جاتا ہے، انہوں نے کہا کہ ایم کیو ایم میں ایسا کچھ نہیں ہے۔ ایم کیو ایم ایک شفاف آئینے کی طرح واضح ہے اس کا قائد جو کہتا ہے وہ کر دکھاتا ہے۔ ایم کیو ایم میں پیار اور محبت ہے، رواداری اور مساوات ہے۔ یہاں باہمی یگانگت ہے ایک دوسرے کے دکھ درد کو محسوس کیا جاتا ہے، ایم کیو ایم غریب اور متوسط طبقے کے حقوق کے حصول کیلئے جدوجہد جاری رکھے گی۔ رابطہ کمیٹی کے رکن افتخار اکبر رندھاوا کے اعزاز میں دی گئی استقبالیہ تقریب میں ملتان زون سے زونل انچارج رائے خالد محمود، اراکین زونل کمیٹی، ندیم مرزا بیگ، جاوید حیدر اور سیکرٹری اطلاعات علی عمران نے شرکت کی۔ استقبالیہ تقریب سے ذمہ داران و دیگر عمائدین علاقہ نے خطاب کیا۔ افتخار اکبر رندھاوا نے گزشتہ دنوں ایکسپریس میں شدید زخمی ہو جانے والے جہانیاں کے مقامی صحافی شیک عمران اسلم کی رہائش گاہ جا کر ان کی عیادت کی اور معروف سیاسی و سماجی شخصیت راؤ صداقت علی خان سے بھی ملاقات کی۔

متحدہ قومی موومنٹ ایسے نظام کیلئے جدوجہد کر رہی ہے جس میں تمام طبقات کو یکساں حقوق حاصل ہوں، زبیر احمد خان کم سے کم وقت میں زیادہ سے زیادہ عوامی مسائل کو حل کیا جائے۔ رکن زونل کمیٹی وایم پی اے سہیل یوسف عوامی خدمت ہی ایم کیو ایم کا شیوہ ہے، حق پرست رکن صوبائی اسمبلی سید وسیم حسین سرکٹ ہاؤس میں بلدیہ اعلیٰ حیدرآباد اور واسا کے افسران سے میٹنگ

حیدرآباد: ---7 جولائی، 2012ء

حق پرست صوبائی وزیر زبیر احمد خان نے سرکٹ ہاؤس میں بلدیہ اعلیٰ حیدرآباد کے ایڈسٹرپیٹر کاشف صدیقی، ایم سی حیدرآباد اظہر میمن اور واسا کے افسران سے میٹنگ کرتے ہوئے کہا کہ ایم کیو ایم ایسے نظام کیلئے جدوجہد کر رہی ہے جس میں تمام طبقات کو یکساں حقوق حاصل ہوں اور امیروں کیساتھ ساتھ ملک بھر کے 98 فیصد غریب و مظلوم عوام بھی امن و چین سے زندگی بسر کر سکیں۔ اس موقع پر حق پرست اراکین صوبائی اسمبلی سہیل یوسف، سید وسیم حسین بھی موجود تھے۔ انہوں نے حیدرآباد شہر میں صفائی ستھرائی اور نکاسی آب کے سلسلے میں انتظامیہ کو خصوصی ہدایت دی۔ اس موقع پر رکن زونل کمیٹی وایم پی اے سہیل یوسف نے گفتگو کرتے ہوئے کہا کہ قائد تحریک الطاف حسین کی حق پرست وزراء اور نمائندوں کو خصوصی ہدایات ہیں کہ کم سے کم وقت میں زیادہ سے زیادہ عوامی مسائل کو حل کیا جائے اور حق پرست قیادت عوامی خدمت میں دن رات کوشاں ہے۔ حق پرست رکن صوبائی اسمبلی سید وسیم حسین نے گفتگو کرتے ہوئے کہا کہ شہر میں سیوریج کی جو صورتحال ہے وہ انتہائی خراب ہے اس کو بہتر سے بہتر بنائے جائے تاکہ عوام کو مکمل بارشوں میں کوئی پریشانی اور تکلیف نہ ہو۔ انہوں نے کہا کہ عوامی خدمت ہی ایم کیو ایم کا شیوہ ہے۔

راہ حق میں وہی لوگ کامیاب ہوتے ہیں جنگلی سوچوں کا محور و مرکز انکے قائد کی شخصیت ہوتی ہے نظریے کے خالق کے بغیر چلنے والی تحریکیں فنا اور تاریخ میں گم ہو کر رہ جاتی ہیں، محمد شریف

حیدرآباد: ---7 جولائی، 2012ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کہا کہ نظریے کے خالق کے بغیر چلنے والی تحریکیں فنا اور تاریخ میں گم ہو کر رہ جاتی ہیں۔ انہوں نے مزید کہا کہ خداداد اصلاحیتوں کے حامل قائد تحریک جناب الطاف حسین کے فکر انگیز نظریہ کی بدولت ایم کیو ایم کو صفحہ ہستی سے مٹانے کا عزم لیکر آنے والے اور ریاستی وسائل کا بے دریغ استعمال کرنے والے بڑے بڑے طالع آزمائوں کی تمام تر سازشیں اور منفی عزائم ناکام ہوئے اور قائد تحریک جناب الطاف حسین کے چیپٹر کو کلوز کرنے کا خواب دیکھنے والوں کے خود اپنے چیپٹر کلوز ہو گئے۔ انہوں نے کہا کہ قائد تحریک الطاف حسین نے 98 فیصد عوام کے جائز حقوق کے حصول کی جس جدوجہد کا آغاز کیا تھا وہ آج بھی جاری و ساری ہے اور سندھ کے شہروں کے عوام کیساتھ ساتھ اب ملک کے کونے کونے سے مظلوم عوام قائد تحریک جناب الطاف حسین کی قیادت میں ایم کیو ایم کے پلیٹ فارم پر جمع ہو رہے ہیں۔ انہوں نے کہا کہ حقوق کی جدوجہد آزمائشوں اور مشکلات سے بھری ہوتی ہیں اور ان پر چلنا انتہائی دشوار و کٹھن اور صبر آزما ہوتا ہے اور اس راہ حق میں وہی لوگ کامیاب ہوتے ہیں جنگلی سوچوں کا محور و مرکز انکے قائد کی شخصیت ہوتی ہے۔

☆☆☆☆☆